

# ව්‍යවස්ථාව



ශ්‍රී ලංකා මහජන පක්ෂය

# ශ්‍රී ලංකා මහජන පක්ෂ ව්‍යවස්ථාව

**01. නම, වර්ෂය සහ ලාංඡනය**

- 1.1. පක්ෂයේ නම : ශ්‍රී ලංකා මහජන පක්ෂය
- 1.2. පක්ෂයේ ලාංඡනය : පුත් කලස, වී කරල් දෙක මැද ශ්‍රී ලංකා සිතියම මධ්‍යයේ දැල්වෙන පහන වේ. එය කවාකාරයකින් ආවරණය කර එහි පක්ෂයේ නම භාෂා තුනෙන්ම සඳහන් වේ.
- 1.3. පක්ෂයේ වර්ණය : දුම් පාට වේ.
- 1.4. පක්ෂයේ මැතිවරණ ලාංඡනය : 'ඇස'

**02. (අ) පක්ෂ සංවිධාන ව්‍යුහය :**

- 2.1 ජාතික නියෝජිත සම්මේලනය
- 2.2 මධ්‍යම කාරක සභාව
- 2.3 දේශපාලන මණ්ඩලය
- 2.4 විධායක සභාව
- 2.5 දිස්ත්‍රික් සංවිධාන කමිටුව
- 2.6 ආසන මධ්‍ය සංවිධාන
- 2.7 පක්ෂ ශාඛා

**(ආ) අනුබද්ධ සංවිධාන**

පහත නම් සඳහන් සංවිධාන සහ පක්ෂයේ මධ්‍යම කාරක සභාවේ අභිමතය පරිදි පිහිටවනු ලබන වෙනත් සංවිධාන වලින් අනුබද්ධ සංවිධාන සමන්විත වේ.

- 1. ශ්‍රී ලංකා මහජන කාන්තා සම්මේලනය
- 2. ශ්‍රී ලංකා මහජන තරුණ සම්මේලනය
- 3. ශ්‍රී ලංකා මහජන වෘත්තීය සමිති සම්මේලනය
- 4. ශ්‍රී ලංකා මහජන රජයේ වෘත්තීය සමිති සම්මේලනය
- 5. ශ්‍රී ලංකා මහජන නිකුත් සංවිධානය
- 6. ශ්‍රී ලංකා මහජන සංස්කෘතික සංවිධානය
- 7. ශ්‍රී ලංකා මහජන ශිෂ්‍ය සංවිධානය

8. ශ්‍රී ලංකා මහජන ධීවර සංවිධානය
9. ශ්‍රී ලංකා මහජන නීතීඥ සංවිධානය
10. ශ්‍රී ලංකා මහජන ගුරු සංවිධානය
11. ශ්‍රී ලංකා මහජන වතු සේවක සමිතිය
12. ශ්‍රී ලංකා මහජන දේශීය වෛද්‍ය සංවිධානය
13. ශ්‍රී ලංකා මහජන ගොවි සම්මේලනය
14. ශ්‍රී ලංකා මහජන උපාධිධාරී සංවිධානය

**03. පක්ෂ සංවිධාන ප්‍රතිපත්ති**

පක්ෂයේ සංවිධාන ප්‍රජාතන්ත්‍රවාදයේ පිහිටා ඇති අතර, සංවිධාන පිළිබඳව මූලික ප්‍රතිපත්ති පහත සඳහන් පරිදි වනු ඇත.

- 3.1 පහළම සංවිධානයේ සිට ඉහළම සංවිධානය දක්වා වූ සියලුම සංවිධාන වල නිලධාරීන් ඡන්දයෙන් තේරී පත්වනු ඇත.
- 3.2 ඉහළම සංවිධානවල නායකයන් පහළම සංවිධාන විසින් ඉදිරිපත්කරන අදහස් වලට සැලකිල්ල දැක්විය යුතු අතර ඉහල සංවිධාන වල තීරණ පහළ සංවිධාන වලට පැහැදිලි කර දිය යුතුය.
- 3.3 පක්ෂ වැඩවලදී සාමූහික නායකත්වය හා පුද්ගලික වගකීම සම්බන්ධ කළයුතුය.
- 3.4 සාමාජිකයන් තම සංවිධානවලට අවනත විය යුතු අතර පහළ සංවිධාන ඉහළ සංවිධානවල තීරණවලට අවනත විය යුතුය.
- 3.5 පක්ෂයේ සියලුම සංවිධාන පොදු එකඟතාවයෙන් තීරණ ගැනීමට වැයඹී කළ යුතුය. එසේ නොහැකිවූ විට වැඩි ඡන්දයෙන් තීරණ ගත යුතුය.
- 3.6 පක්ෂයේ පහළ සංවිධාන ඉහල සංවිධානවල තීරණ වලින් බැඳේ. අඩු දෙනා වැඩි දෙනාගේ කැමැත්තට අවනත විය යුතුය.
- 3.7 සියලුම සාමාජිකයන් පක්ෂයේ ඒකයට අනුව ක්‍රියා කළ යුතුය. පක්ෂයේ ඒකය සෑම කෙනෙකුටම එක සමානව ක්‍රියාත්මක විය යුතුය.
- 3.8 පක්ෂ ව්‍යවස්ථාවේ 2 (අ) සඳහන් සියලු සංවිධාන පක්ෂයේ මග පෙන්වීමට අවනත විය යුතුය.

**04. සාමාජිකත්වය :**

- 4.1 වයස අවු. 18 ට නො අඩු පක්ෂයේ
- (අ) ප්‍රතිපත්ති වැඩ පිළිවෙළ හා තීරණ
  - (ආ) ව්‍යවස්ථාව හා විනය පිළිගන්නා
  - (ඇ) පක්ෂ සාමාජික ගාස්තු ගෙවන
  - (ඈ) වෙනත් දේශපාලන පක්ෂයක හෝ දේශපාලන සංවිධානයක සාමාජිකත්වය නොදරන අයෙකුට පක්ෂයේ සාමාජිකත්වය ලැබීමට සුදුසුකම් ඇත.

**05. සාමාජිකත්වය ලබා ගැනීම :**

- 5.1 සාමාජිකයෙකු වශයෙන් පක්ෂයට බැඳීමට කැමැති අයෙකු විසින් නියමිත සාමාජික ඉල්ලුම්පත්‍රය පුරවා තමන් පදිංචි ප්‍රදේශයේ ශාඛාවේ සාමාජිකයන් දෙදෙනෙකුගේ යෝජනා ස්ථිරත්වය ඇතිව එම වර්ෂයේ සාමාජික මුදල් සමඟ අදාල පක්ෂ ශාඛාවට ඉදිරිපත් කළ යුතුය. අදාල ශාඛාවේ අනුමැතිය සහිතව එම ඉල්ලුම් පත්‍රය ආසන මධ්‍ය සංවිධානය වෙත ඉදිරිපත් කළයුතුය. එම මධ්‍ය සංවිධානයේ අනුමැතිය සහිතව එම ඉල්ලුම් පත්‍රය පක්ෂ මූලස්ථානයට ඉදිරිපත් කළ යුතු අතර ඉන්පසුව ඔහුට / ඇයට සාමාජිකත්වය පිරිනැමිය හැක.
- 5.2 පක්ෂ ශාඛාවක් නොමැති ප්‍රදේශයක අයෙකුට පක්ෂ සාමාජිකත්වය ලබාගැනීම සඳහා නියමිත සාමාජික ඉල්ලුම් පත්‍රය සම්පූර්ණ කර සාමාජිකයන් දෙදෙනෙකුගේ යෝජනා ස්ථිරත්වය ඇතිව අදාල ආසන මධ්‍ය සංවිධානයට ඉදිරිපත් කිරීමෙන් අනතුරු ඉහත 5.1 ඡේදයේ සඳහන් ආකාරයට පක්ෂ මූලස්ථානයට ඉදිරිපත් කිරීමෙන් සාමාජිකත්වය ලබා ගත හැක.
- 5.3 පක්ෂ ශාඛාවක් හෝ ආසන මධ්‍ය සංවිධානයක් නොමැති ප්‍රදේශයක පදිංචි අයෙකුට සාමාජිකත්වය ලබා ගැනීම සඳහා තම සාමාජික ඉල්ලුම් පත්‍රය පක්ෂ සාමාජිකයන් දෙදෙනෙකුගේ යෝජනා ස්ථිරත්වය ඇතිව දේශපාලන මණ්ඩලය වෙත ඉදිරිපත් කිරීමෙන් සාමාජිකත්වය ලබා ගත හැක.

**06. සාමාජිකත්වය අලුත් කිරීම හා මාරු කිරීම :**

- 6.1 සෑම වර්ෂයකම දෙසැම්බර් 31 දිනට පෙර ඊළඟ වර්ෂය සඳහා සාමාජික මුදල් ගෙවිය යුතුය.
- 6.2 සාධාරණ හේතුවක් නොමැතිව නොකඩවා වර්ෂ දෙකක් සාමාජික මුදල් නොගෙවා සාමාජිකත්වය අලුත් කර නොගත් සාමාජිකයාට එම වර්ෂ දෙකේ ජන්ද බලය අහිමි සාමාජිකයෙකු සේ සිටිය හැක. තුන්වන වර්ෂයේදී එවැනි සාමාජිකයෙකුගේ සාමාජිකත්වය අහෝසි වේ. ඉන්පසු ඔහු / ඇය යළිත් පක්ෂයට බැඳිය යුත්තේ නව සාමාජිකයෙකු ලෙසිනි. විශේෂ වූ හේතුවක් නිසා හිඟ සාමාජික මුදල් ගෙවා සාමාජිකත්වය අඛණ්ඩ කරගත හැක. එකී හේතුව අදාළ ශාඛාව විසින් නිර්දේශ කළ යුතුය.
- 6.3 එක් ශාඛාවකින් තවත් ශාඛාවකට සාමාජිකයෙකු මාරු කළ හැක්කේ ඔහුගේ / ඇයගේ ඉල්ලීම පිටි පමණි.
- 6.4 රටින් බැහැරව යන යම් සාමාජිකයෙකු තමා එසේ යාමට පෙර ඒ සඳහා අදාළ තම සංවිධානයට දැන්විය යුතුය. එම පක්ෂ සංවිධානය විසින් ඒ බව පක්ෂයේ ප්‍රධාන ලේකම්වරයා මඟින් දේශපාලන මණ්ඩලයට දැනුම් දිය යුතු අතර එසේ රටින් බැහැරව යාමට පෙර දේශපාලන මණ්ඩලයේ අනුමැතිය ලබාගත යුතුය.
- 6.5 රටින් බැහැරව යාමට පෙර තම ගමන් විස්තරය හා රටින් බැහැරව සිටින කාල පරිච්ඡේදය දැනුම් දෙමින් තම ගමන ගැන සියලු විස්තර පක්ෂයේ දේශපාලන මණ්ඩලයට දැන්වීම රටින් බැහැරව යන සියලු සාමාජිකයන්ගේ යුතුකම වේ.

**07. සාමාජිකයන්ගේ වගකීම් හා යුතුකම් :**

**සෑම සාමාජිකයෙකුම**

- 7.1 පක්ෂයේ ප්‍රතිපත්ති හා තීරණ වලට අනුව ක්‍රියා කළ යුතුය.
- 7.2 පක්ෂයේ ව්‍යවස්ථාවේ විධිවිධාන වලට අනුව ක්‍රියා කළ යුතුය
- 7.3 පක්ෂ ප්‍රතිපත්ති හා තීරණ සකස් කිරීමට ආධාර විය යුතුය. එම ප්‍රතිපත්ති හා තීරණ ජනතාව අතරට ගෙනයාම සහ ඒවා ක්‍රියාත්මක කිරීමට කටයුතු කළයුතුය.

- 7.4 පක්ෂය ඉදිරියේ අවංක හා සත්‍ය ගරුක හා විනය ගරුක විය යුතුය. තමා ගේ පුද්ගලික හා සමාජ කටයුතුවලදී පක්ෂයේ අභිලාෂයන් තමාගේ පෞද්ගලික අභිලාෂයන්ට ඉහළින් තබා ගත යුතුය.
- 7.5 සාමාජික මුදල් නොකඩවා ගෙවිය යුතුය.
- 7.6 කල්ලිවාදී හා විනය විරෝධී කටයුතු වල යෙදීමෙන් වැළකිය යුතුය. එබඳු කටයුතු කිසිවකට ඒවා මොන ස්වරූපයෙන් ප්‍රකාශ වුවද සහයෝගය නොදිය යුතුය.
- 7.7. පක්ෂයේ දේශපාලනමය හා සංවිධානාත්මක සමගිය ආරක්ෂා කළ යුතුය.
- 7.8 සියලුම මැතිවරණවලදී පක්ෂයේ අපේක්ෂකයන්ගේ ජයග්‍රහණය සඳහා පූර්ණ ලෙස වැඩිකළ යුතුය.

**08. සාමාජිකයන්ගේ අයිතිවාසිකම් හා බලතල :**

- 8.1 පක්ෂ ව්‍යවස්ථාවේ විධිවිධාන වලට අනුකූලව පක්ෂ සංවිධානවලට හා නිලධාරීන් තෝරා පත්කර ගැනීමට හා තනතුරුවලට තේරී පත්වීමට ඇති අයිතිය.
- 8.2 පක්ෂයේ ප්‍රතිපත්ති වැඩ පිළිවෙල, උපක්‍රම හා පක්ෂයේ සංවිධානාත්මක කටයුතු ගැන අදහස් ප්‍රකාශ කිරීම , සාකච්ඡා කිරීම හා ඒවා සකස් කිරීමට සහභාගි වීම, ඒ පිළිබඳ අදහස්, යෝජනා අදාල පක්ෂ සංවිධානය මගින් පක්ෂයේ මධ්‍යම කාරක සභාව වෙත ඉදිරිපත් කිරීමට ඇති අයිතිය.
- 8.3 පක්ෂයේ ඕනෑම සංවිධානයක් හෝ නිලධාරියෙකු හෝ සාමාජිකයෙකු හෝ කරන වරදක් පෙන්වා දීමේදී අදාල පක්ෂ සංවිධානයන්ට සීමා වියයුතු අතර එබඳු කරුණු කුමන තත්ත්වයක් යටතේ වුවද, අදාල සංවිධානයෙන් පිටතට නොගෙන යා යුතුය.

**09. පක්ෂ සංවිධාන බල අධිකාරිය :**

- 9.1 පක්ෂයේ ඉහළම සංවිධානය හා අධිකාරිය ජාතික නියෝජිත සම්මේලනයයි.
- 9.2 ජාතික නියෝජිත සම්මේලන දෙකක් අතර පක්ෂයේ ඉහළම බලධාරී මණ්ඩලය වන්නේ ජාතික නියෝජිත සම්මේලනයෙන් තෝරා පත්කර ගන්නා ලද මධ්‍යම කාරක සභාවයි.

**10. පක්ෂ ශාඛා :**

- 10.1 පක්ෂයේ මූලික ඒකකය පක්ෂ ශාඛාව වේ.
- 10.2 පක්ෂයේ මධ්‍යම කාරක සභාවේ අනුමැතිය ඇතිව පූර්ණ කාලීනව පක්ෂයේ වැඩ කරන මධ්‍යම කාරක සභිකයන් හැර අන් සියළුම පක්ෂ සාමාජිකයන් පක්ෂයේ ශාඛාවට අයත් විය යුතුය.
- 10.3 පක්ෂයේ මධ්‍යම කාරක සභාවේ අනුමැතිය ඇතිව ගම, ජන්ද මධ්‍යස්ථානය හෝ ප්‍රාදේශීය සභා, නගර සභා, මහ නගර සභා, කොට්ඨාශ පදනම් කරගෙන පක්ෂ ශාඛා පිහිටුවිය යුතුය.
- 10.4 ශාඛා සමිතියක් පිහිටුවීමට අවම වශයෙන් සාමාජිකයන් 10 දෙනෙකු සිටිය යුතුය.
- 10.5 පක්ෂයේ මධ්‍යම කාරක සභාවේ අනුමැතිය ඇතිව වැඩ පළ, උසස් අධ්‍යාපන ආයතන හෝ විදේශ රටක හෝ විදේශ රැකියාවල නියුක්තව සිටින අයට හෝ පක්ෂ ශාඛා පිහිටුවිය හැක.
- 10.6 යටත් පිරිසෙයින් ශාඛා සමිති වල නිලධාරී මණ්ඩලය මසකට වරක්ද ශාඛා සමිතිය දෙමසකට වරක් ද රැස්විය යුතුය.
- 10.7 ශාඛා නිලධාරී මණ්ඩලය : සභාපති, උප සභාපති, ලේකම්, භාණ්ඩාගාරික හා උප ලේකම් යන අයගෙන් සමන්විත වේ. ශාඛාවේ අතිමතය පරිදි 10 දෙනෙකුට නොවැඩි කාරක සභිකයින් සංඛ්‍යාවකටද පැවිදි හා ගිහි අනුශාසකවරයෙකු බැගින්ද පත්කර ගත හැක.

**II. ආසන මධ්‍ය සංවිධානය :**

- 11.1 අදාල මැතිවරණ කොට්ඨාශය ආසන මධ්‍ය සංවිධානයේ බල ප්‍රදේශය වන්නේය.
- 11.2 ආසන මධ්‍ය සංවිධානය පහත සඳහන් සාමාජිකයන්ගෙන් සමන්විත වන්නේය.
  - (අ) මැතිවරණ කොට්ඨාශය තුළ පිහිටි සියලුම ශාඛා සමිතිවල සභාපතිවරු ලේකම්වරු සහ භාණ්ඩාගාරිකවරු
  - (ආ) බල ප්‍රදේශය තුළ ඇති පළාත් පාලන ආයතන හෝ ප්‍රාදේශීය සභා ආදී මණ්ඩලවලට තේරී පත්වූ පක්ෂයේ සාමාජිකයන්
  - (ඇ) මැතිවරණ කොට්ඨාශයේ පක්ෂයේ පාර්ලිමේන්තු මන්ත්‍රීවරු සහ පළාත් සභා මන්ත්‍රීවරු

- (අ) ආසන මධ්‍ය සංවිධානය විසින් යෝජනා යැවීමට වසර අනුබද්ධ කරගත හැකි තුන්දෙනෙකුට නොවැඩි පක්ෂ සාමාජිකයන්
- (ඉ) බල ප්‍රදේශයේ තරුණ හා කාන්තා සංවිධානවලින් තෝරා එවනු ලබන නියෝජිතයන් තුන්දෙනා බැගින් වූ සාමාජිකයන් ද
- (ඊ) ආසන බල ප්‍රදේශය තුළ නිත්‍ය පදිංචි විධායක සහිතවරුන් හා මධ්‍යම කාරක සහිතයින් ද වේ.

11.3 ඉහත 11.2 උප වගන්තියෙන් දක්වා ඇති සාමාජිකයන් අතුරින් පහත දැක්වෙන පරිදි නිලධාරී මණ්ඩලයක් යටත් පිරිසෙයින් කාරක සහිතයන් 10 දෙනෙක්ද වසර දෙකකට වරක් තෝරා පත් කරගත යුතුය. සභාපති, උප සභාපතිවරු 3 දෙනෙක්, ලේකම් , සහකාර ලේකම්වරු තුන්දෙනෙක් හා භාණ්ඩාගාරකවරයෙක්.

11.4 ආසන මධ්‍ය සංවිධානයේ සභාපතිවරයා ආසනයේ ප්‍රධාන සංවිධායක වරයා වන්නේය. ආසන මධ්‍ය සංවිධානයක් ක්‍රියාත්මක නොවන ආසනයක් සඳහා තාවකාලික සංවිධායකයෙකු දේශපාලන මණ්ඩලය විසින් පත්කරනු ඇත. එසේ පත්කරනු ලබන සංවිධායකවරයා ගයමසක කාලයක් තුළ පක්ෂ ව්‍යවස්ථාවේ අංක 11.1 සිට 11.3 දක්වා වන ප්‍රතිපාදන යටතේ ආසන මධ්‍ය සංවිධානය පිහිටුවිය යුතුය. දේශපාලන මණ්ඩලය ගන්නා තීරණ මධ්‍යම කාරක සභාවේ අනුමැතිය සඳහා ඊළඟ සභා රැස්වීමට ඉදිරිපත් කළ යුතුය.

**12. ආසන මධ්‍ය සංවිධානයේ බලතල හා යුතුකම් :**

- 12.1 සංවිධාන බල ප්‍රදේශය තුළ සියලුම පක්ෂ කටයුතු මෙහෙයවීම.
- 12.2 බල ප්‍රදේශය තුළ සුදුසු මධ්‍යස්ථානයක කාර්යාලයක් පිහිටුවා ගැනීම.
- 12.3 බල ප්‍රදේශය තුළ පක්ෂයේ මැතිවරණ අපේක්ෂකයන්ගේ ජයග්‍රහණ සඳහා කටයුතු කිරීම.
- 12.4 පක්ෂයේ මුදල් කාරක සභාවේ අනුමැතිය ඇතිව යෝජනාවක් සම්මත කර ගැනීමෙන් බල ප්‍රදේශය තුළ පක්ෂ අරමුදලක් පිහිටුවා ගැනීම.



- 12.5 තම බල ප්‍රදේශය තුළ පිහිටි පක්ෂ ශාඛා සහ අනුබද්ධ සංවිධානවලට දේශපාලන මග පෙන්වීම
- 12.6 මධ්‍ය සංවිධානයේ අයවැය වාර්තාව වර්ෂයකට වතාවක් මහා සභාවට ඉදිරිපත් කොට අනුමත කරවා ගතයුතු අතර, එකී වාර්තාවේ පිටපතක් පක්ෂයේ භාණ්ඩාගාරකට ඉදිරිපත් කළ යුතුය.
- 12.7 ආසන මධ්‍ය සංවිධානය සෑම මාස දෙකකට වරක් රැස්විය යුතුයි. රැස්වීම පිළිබඳ වාර්තා පක්ෂ මූලස්ථානයට සංවිධානය රැස් වී සතියක් තුළදී වවිය යුතුය. නිලධාරී මණ්ඩලය මසකට වරක් රැස්විය යුතුය.

**13. දිස්ත්‍රික් සංවිධාන කමිටුව :**

- 13.1 මධ්‍යම කාරක සභාව විසින් නියම කරනු ලබන බල ප්‍රදේශය දිස්ත්‍රික් සංවිධාන කමිටු බල ප්‍රදේශය වේ.
- 13.2 සංයුතිය : දිස්ත්‍රික් බල ප්‍රදේශයේ පිහිටි ආසන මධ්‍ය සංවිධානවලින් එකී ආසන මධ්‍ය සංවිධානයේ නිලධාරීන් නව දෙනාද, දිස්ත්‍රික් බල ප්‍රදේශයේ පදිංචි සියලුම විධායක සහිතවරුද, දිස්ත්‍රික් බල ප්‍රදේශයේ පිහිටුවා ඇති සහ 2 (අ) යටතේ සඳහන් අනුබද්ධ සංවිධාන නියෝජනය සඳහා එක් සංවිධානයකින් එක් සංවිධායකයකු බැගින්ද, මධ්‍ය සංවිධාන පිහිටුවා නොමැති ආසන බල ප්‍රදේශ වලින් එකී ආසනයක් නියෝජනය කිරීම සඳහා එක් ආසනයකින් නියෝජිතයන් පස් දෙනෙකු බැගින්ද, දේශපාලන මණ්ඩලයේ තීරණය පරිදි නම් කරනු ලබන නියෝජිතයන් දෙදෙනෙකුගෙන්ද දිස්ත්‍රික් සංවිධාන කමිටුව සමන්විත වේ.
- 13.3 දිස්ත්‍රික් සංවිධාන කමිටුවේ පළමුවන රැස්වීමේදී කමිටු සාමාජිකයන් අතුරින් ලේකම්වරයෙකු, සංවිධායකවරයෙකු තෝරා පත් කළ යුතුය.
- 13.4 ජාතික සම්මේලනයට හය මාසයකට පෙර දිස්ත්‍රික් කමිටු සංවිධානයේ රැස්වීම කැඳවා නව නිලධාරී තෝරා පත් කර ගත යුතුය.

**14. දිස්ත්‍රික් සංවිධාන කමිටුවේ වගකීම :**

- 14.1 පක්ෂ ව්‍යවස්ථාවටද, ජාතික නියෝජිත සම්මේලනයෙන් තෝරා පත්කර ගනු ලබන මධ්‍යම කාරක සභාවේ තීරණවලටද අනුකූලව තම බල ප්‍රදේශයේ ආසන මධ්‍ය සංවිධාන හා අනුබද්ධ සංවිධානවලට දේශපාලන හා සංවිධානාත්මක නායකත්වය දීම.
- 14.2 මධ්‍යම කාරක සභාවේ තීරණවලට යටත්ව පක්ෂ සාමාජිකයන්ගේ විනය පාලනය පැවැත්වීම
- 14.3 තම බල ප්‍රදේශය තුළ පක්ෂයේ ප්‍රතිපත්ති, තීරණ , ක්‍රියා මාර්ග ජනතාව තුළට ගෙනයාම සඳහා සම්මන්ත්‍රණ, සාකච්ඡා සහ වෙනත් උචිත ප්‍රචාරක කටයුතු මෙහෙයවීම.
- 14.4 තම බල ප්‍රදේශය තුළ ඇතිවන මැතිවරණවලට අපේක්ෂකයන් නිර්දේශ කිරීම.
- 14.5 මධ්‍යම කාරක සභාවේ අනුමැතියට යටත්ව තම බල ප්‍රදේශයේ බහුජන සංවිධාන පිහිටුවීම හා විමසින් ප්‍රදේශයේ ජනයාගේ ප්‍රශ්නගැන සංවිධානාත්මක උද්ඝෝෂණ මෙහෙයවීම.
- 14.6 දිස්ත්‍රික් සංවිධාන කමිටුව මසකට වරක් හෝ රැස්විය යුතුය.
- 14.7 මසකට වරක් රැස්වන දිස්ත්‍රික් කමිටු වාර්තා විකි රැස්වීම පවත්වා සතියකට පෙර පක්ෂ මූලස්ථානයට විවිධ යුතුය.

**15. මධ්‍යම කාරක සභාව හා එහි සංයුතිය :**

මධ්‍යම කාරක සභාවේ සංයුතිය 97 කි.

- 15.1 හැකි තාක් දුරට පරිපාලන දිස්ත්‍රික්ක නියෝජනය වනසේ මධ්‍යම කාරක සභිකයන් 87 දෙනෙකු ජාතික නියෝජිත සම්මේලනයෙන් තෝරා පත්කර ගත යුතුය. තවත් 10 දෙනෙකු දේශපාලන මණ්ඩලයේ නිර්දේශය පරිදි මධ්‍යම කාරක සභාවට පත්කර ගත යුතුය.
- 15.2 ජාතික නියෝජිත සම්මේලන දෙකක් අතරතුරදී පක්ෂයේ ඉහළම බලධාරී මණ්ඩලය මධ්‍යම කාරක සභාව වේ. තම නිල කාලය තුළදී සමස්ත පක්ෂය වෙනුවෙන් තීරණ ගැනීමේ අයිතිය මධ්‍යම කාරක සභාවට හිමිවේ.
- 15.3 ජාතික නියෝජිත සම්මේලනයේදී තෝරා පත්කර ගත් මධ්‍යම කාරක සභිකයන් 87 දෙනා විසින් සිය ප්‍රථම රැස්වීමේදී පහත සඳහන් නිලධාරීන් ඔවුන් අතුරින් පත්කර ගත යුතුය.

1. සභාපති
2. ප්‍රධාන ලේකම්
3. භාණ්ඩාගාරික
4. නියෝජ්‍ය සභාපතිවරු 02
5. ජ්‍යෙෂ්ඨ උප සභාපති 01
6. උප සභාපතිවරු 10
7. නියෝජ්‍ය ලේකම් 2
8. සහකාර ලේකම්වරු 12 දෙනෙක්

15.4 ජාතික නියෝජිත සම්මේලනය අවසන් වීමෙන් පසු නොපමාව මධ්‍යම කාරක සභාව විසින් තීරණය කරනු ලබන වෙනත් සංවිධාන පත්කර වම් සංවිධාන සතු බලතල පැවරීම කළ යුතුය.

15.5 ජාතික නියෝජිත සම්මේලනය විසින් තෝරා පත්කරගනු ලබන මධ්‍යම කාරක සභාව විසින් සිය ප්‍රථම රැස්වීමේදී 15.3 යටතේ තෝරා ගනු ලබන නිලධාරීන්ගෙන් පක්ෂයේ දේශපාලන මණ්ඩලය සමන්විත වන්නේය.

15.6 මධ්‍යම කාරක සභාව යටත් පිරිසෙයින් දෙමසකට වරක් රැස්විය යුතුය.

15.7 මධ්‍යම කාරක සභා රැස්වීමේ මූලස්‍රව පක්ෂයේ සභාපති විසින් දරනු ඇත. සභාපති නොමැති අවස්ථාවක නියෝජ්‍ය සභාපතිද, එසේ නොමැති අවස්ථාවක ජ්‍යෙෂ්ඨ උපසභාපති හෝ උප සභාපතිවරයෙක්ද, උප සභාපතිවරයෙකු නොමැති අවස්ථාවක මධ්‍යම කාරක සභාවේ තීරණය පරිදි පත්කරගනු ලබන මධ්‍යම කාරක සභිකයෙකු මූලස්‍රව දරනු ඇත.

15.8 මධ්‍යම කාරක සභාවේ සාමාජිකයන් අතුරින් පහත සඳහන් කමිටු පත්කර ගනු ඇත. අවශ්‍යතාවය අනුව වම් කමිටු වලට මධ්‍යම කාරක සභාවට පිටතින් සාමාජිකයන් අතරින් සුදුසු අය සම්බන්ධ කළ හැක. එසේ කිරීමට පෙර ඒ සාමාජිකයන්ගේ නම් දේශපාලන මණ්ඩලය විසින් මධ්‍යම කාරක සභාවට නිර්දේශ කරනු ලැබේ.

1. මුදල් කමිටුව
2. ප්‍රචාරක කමිටුව
3. අධ්‍යාපන කමිටුව
4. වෘත්තීය සමිති කමිටුව
5. අනුබද්ධ සංවිධාන කමිටුව

මධ්‍යම කාරක සභාවේ අභිමතය පරිදි වෙනත් කාර්යයන් සඳහා අවශ්‍ය වූ විටක කමිටු පත්කළ හැක.

- 15.9 මධ්‍යම කාරක සභාව විසින් පක්ෂයේ ජ්‍යෙෂ්ඨතමයින් , විශේෂඥ දැනුම ඇති විවිධ ක්ෂේත්‍ර නියෝජනය කරන මුද්දීමතුන්ගෙන් සැදුම්ලත් උපදේශක මණ්ඩලයක් පත්කරගත යුතුය. මෙම උපදේශක මණ්ඩලයේ සාමාජික සංඛ්‍යාව මධ්‍යම කාරක සභාව විසින් තීරණය කළ යුතුය.
- 15.10. ක්‍රියාකාරී කමිටුව  
පක්ෂයේ මධ්‍යම කාරක සභාව විසින් ක්‍රියාකාරී කමිටුවක් පත් කළ යුතුය. එකී ක්‍රියාකාරී කමිටුවට පක්ෂයේ සභාපති, නියෝජ්‍ය සභාපතිවරු , ප්‍රධාන ලේකම්, නියෝජ්‍ය ලේකම්වරු, සහ භාණ්ඩාගාරක ඇතුළත් විය යුතුය. මධ්‍යම කාරක සභාව සහ දේශපාලන මණ්ඩලය විසින් ගනු ලබන තීරණ ක්‍රියාත්මක කිරීම සහ වැදිනෙදා කාර්යයන් ඉටුකිරීම මෙම ක්‍රියාකාරී කමිටුව විසින් කළ යුතුය. ක්‍රියාකාරී කමිටුව සතියකට වරක් රැස්විය යුතුය.
- 15.11 මධ්‍යම කාරක සභාවේ න්‍යාය පත්‍රය දේශපාලන මණ්ඩලය විසින් සකස් කළ යුතුය. එහෙත් මධ්‍යම කාරක සතියකට න්‍යාය පත්‍රයේ අඩංගු කරුණු හැර වෙනත් යම් කරුණක් න්‍යාය පත්‍රයට ඇතුළත් කිරීමට යෝජනා කළ හැකි අතර , එය අදාල මධ්‍යම කාරක සභාව විසින් අනුමත කිරීමෙන් පසු න්‍යාය පත්‍රයට ඇතුළත් කළ යුතුය.
- 15.12. මධ්‍යම කාරක සභාවේ සාමාජිකයන්ගෙන් තුනෙන් එකකට නොඅඩු සාමාජිකයන්ගේ අත්සනින් ලිඛිත ඉල්ලීමක් කළ විට දෙසතියක් තුළදී මධ්‍යම කාරක සභාවේ විශේෂ රැස්වීමක් කැඳවීමට පක්ෂයේ ප්‍රධාන ලේකම් බැඳී සිටී. එසේ විශේෂ රැස්වීමක් කැඳවීමට හේතු වන ලිඛිත ඉල්ලීමේ සඳහන් කළ යුතුය.
- 15.13 මධ්‍යම කාරක සභාව විසින් ගන්නා තීරණ මධ්‍යම කාරක සභාවේ පුරප්පාඩු තිබීමේ හේතුව මත අවලංගු නොවේ.

**16. මධ්‍යම කාරක සභාවේ බලතල**

- 16.1 වෙනත් වගන්තිවල සඳහන් බලතලවලට අමතරව පහත දැක්වෙන බලතලද මධ්‍යම කාරක සභාවට ඇත.
- 16.2 පක්ෂයේ ව්‍යවස්ථාව පිළිබඳව , අර්ථ නිරූපණය කිරීමේ අයිතිය මධ්‍යම කාරක සභාව සතු වේ. මධ්‍යම කාරක සභාවේ තීරණය අවසාන තීරණය වේ.

- 16.3 පක්ෂයේ සමස්ත සාමාජිකත්වය හා සංවිධාන කෙරෙහි විනය පාලනය පැවැත්වීම හා ඒ සම්බන්ධයෙන් පියවර ගැනීමේ ඇති අයිතිය.
- 16.4 මෙම ව්‍යවස්ථාවේ සඳහන් කවර හෝ පක්ෂ සංවිධානයක හෝ සාමාජිකයෙකුගේ හෝ ක්‍රියාකලාපය පක්ෂයේ ප්‍රතිපත්ති, තීරණය හා ක්‍රියා මාර්ගවලට පටහැනි යයිද, නැතහොත් පක්ෂයට හානිකර යයිද, මධ්‍යම කාරක සභාවට ඒත්තු ගියහොත් එම සංවිධාන අත්හිටුවීමට ප්‍රතිසංවිධානය කිරීමට හෝ විසුරුවා හැරීමට සහ පක්ෂ සාමාජිකයන්ගේ පක්ෂ සාමාජිකත්වය අත්හිටුවීමට බලය ඇත.
- 16.5 තම බලතල පක්ෂයේ අන් සාමාජිකයන්ට හා නිලධාරීන්ට පැවරීමට මධ්‍යම කාරක සභාවට හැක.
- 16.6 ජනාධිපති, පාර්ලිමේන්තු, පළාත් සභා, පළාත් පාලන, ප්‍රාදේශීය සභා ඇතුළු නියෝජිත ආයතන සඳහා දේශපාලන මණ්ඩලය විසින් නිර්දේශ කරනු ලබන අපේක්ෂකයන් අනුමත කිරීම.
- 16.7 අවශ්‍ය වූ විටක පක්ෂයේ ඕනෑම සංවිධානයක් හෝ පක්ෂයට අනුබද්ධ සංවිධානයක රැස්වීම් හා සාකච්ඡා කැඳවීම.
- 16.8 වෙනත් දේශපාලන පක්ෂ හා සංවිධාන සමග සබඳතාවලදී පක්ෂය නියෝජනය කිරීම සහ සමගි සන්ධාන ඇති කර ගැනීම
- 16.9 ජාත්‍යන්තර සම්බන්ධතා පැවැත්වීම හා වර්ධනය කිරීම
- 16.10 මධ්‍යම කාරක සභාවේ තීරණයක් ඇතිව මධ්‍යම කාරක සභාවන්හි අවශ්‍යතා පරිදි මධ්‍යම කාරක සභාවට බාහිර පක්ෂ සාමාජිකයෙකු හෝ සාමාජිකයන් හෝ මධ්‍යම කාරක සභා රැස්වීම්වලට කැඳවීම හෝ යම් පක්ෂ සාමාජිකයෙකු ලවා නිශ්චිත කරුණක් පිළිබඳව වාර්තාවක් ඉදිරිපත් කරවීමට මධ්‍යම කාරක සභාවට බලය ඇත.
- 16.11 පක්ෂයේ විනය කමිටුව මධ්‍යම කාරක සභාව විසින් පත්කල යුතුය.
- 16.12 රටකුළු පවතින දේශපාලන තත්ත්වයන් යටතේ පක්ෂ ව්‍යවස්ථාවේ සාමාන්‍ය ක්‍රියාකාරීත්වයට බාධා පැමිණෙන අවස්ථාවක පක්ෂ ව්‍යවස්ථාවේ යම් නියමයන් අත්හිටුවීමේ හා අවශ්‍ය විය හැකි පරිදි තාවකාලික නියමයන් පැනවීමේ අයිතිය මධ්‍යම කාරක සභාවට ඇත.
- 16.13 පක්ෂයේ ජාතික සම්මේලනය හා අවශ්‍ය වූ විට විශේෂ ජාතික සම්මේලන හා සාකච්ඡා සම්මේලන කැඳවීම.

- 16.14 ජාතික සම්මේලනය පැවැත්වෙන දින හා ස්ථානය මධ්‍යම කාරක සභාව තීරණය කරනු ඇත.
- 16.15 ජාතික නියෝජිත සම්මේලන වාර දෙකක් අතරතුර මධ්‍යම කාරක සභාවේ හා දේශපාලන මණ්ඩලයේ ඇතිවන පුරප්පාඩු පිරවීමට මධ්‍යම කාරක සභාවට බලය ඇත.
- 16.16. රටේ පවතින දේශපාලන තත්වය හෝ වෙනත් බාහිර බාධක තත්ත්වයන් යටතේ පක්ෂයේ ජාතික සම්මේලනය පැවැත්වීම කල්දැමීමට මධ්‍යම කාරක සභාවට බලය ඇත.
- 16.17 ජාතික නියෝජිත සම්මේලනයට සහභාගි වන නියෝජිත සංඛ්‍යාවේ වෙනස් කිරීම් කිරීමට දේශපාලන මණ්ඩලයේ නිර්දේශය අනුව මධ්‍යම කාරක සභාවට බලය ඇත.
- 16.18 මධ්‍යම කාරක සභාවේ විශේෂ රැස්වීම් කැඳවීමට පක්ෂයේ ප්‍රධාන ලේකම්ට බලය ඇත. පක්ෂයේ ක්‍රියාකාරී කමිටුවේ තීරණය පරිදි ප්‍රධාන ලේකම් විසින් මධ්‍යම කාරක සභාවේ විශේෂ රැස්වීම් කැඳවිය යුතුය.

**17. දේශපාලන මණ්ඩලය හා එය සතු බලතල සහ වගකීම් :**

පක්ෂයේ මධ්‍යම කාරක සභාව විසින් තෝරා පත්කර ගනු ලබන නිලධාරී මණ්ඩලය පක්ෂයේ දේශපාලන මණ්ඩලය වන්නේය.

- 17.1 මධ්‍යම කාරක සභා රැස්වීම් දෙකක් අතරතුර කාලයේදී මධ්‍යම කාරක සභාව වෙනුවෙන් ක්‍රියාකිරීමටත්, මධ්‍යම කාරක සභාවේ අනුමැතියට යටත්ව තීරණ ගැනීමටත්, දේශපාලන මණ්ඩලයට බලය ඇත.
- 17.2 මධ්‍යම කාරක සභාව විසින් ගනු ලබන තීරණ ක්‍රියාත්මක කිරීම
- 17.3 මධ්‍යම කාරක සභාව වෙනුවෙන් එහි අනුමැතියට යටත්ව පක්ෂයේ සියලුම කටයුතු මෙහෙයවීම
- 17.4 තම කටයුතු ගැන මධ්‍යම කාරක සභාවට වාර්තා කළයුතුය.
- 17.5 මධ්‍යම කාරක සභාවේ සලකා බැලීම සඳහා යෝජනා හා වාර්තා ඉදිරිපත් කිරීම
- 17.6 පක්ෂ සංවිධාන හා සාමාජික විනය පවත්වාගෙන යාම පිළිබඳව මධ්‍යම කාරක සභාව සතු බලතල යටතේ මධ්‍යම කාරක සභාවේ අනුමැතියට යටත්ව ක්‍රියාකිරීමට දේශපාලන මණ්ඩලයට බලය ඇත.

17.7 ජනාධිපති තනතුර පාර්ලිමේන්තු මැතිවරණ ඇතුළු නියෝජිත මණ්ඩල සඳහා අපේක්ෂකයන් නම් කිරීම සඳහා නාම යෝජනා මණ්ඩල පත්කිරීමට දේශපාලන මණ්ඩලයට බලය ඇත. එම නම් කිරීම් දේශපාලන මණ්ඩලයේ නිර්දේශය සමග අනුමැතිය සඳහා මධ්‍යම කාරක සභාවට ඉදිරිපත් කළ යුතුය. අනුමත කරනු ලබන අපේක්ෂකයන් පක්ෂයේ ප්‍රධාන ලේකම්වරයා විසින් මැතිවරණ කොමසාරිස්තුමාට දැනුම් දිය යුතුය.

17.8 ජාතික නියෝජිත සම්මේලනය විසින් අංක 15.1 දරණ ප්‍රතිපදාන යටතේ තෝරා පත් කරනු ලබන මධ්‍යම කාරක සභාවට සාමාජිකයන් 10 දෙනෙකු නිර්දේශ කිරීමට දේශපාලන මණ්ඩලයට බලය ඇත.

17.9 පක්ෂයේ අවශ්‍යතාවයන් සපුරාලනු පිණිස පක්ෂයේ හෝ අනුබද්ධ සංවිධාන කමිටුවලට පස් දෙනෙකුට නොවැඩි සාමාජිකයන් පත්කිරීමට මධ්‍යම කාරක සභාවේ අනුමැතියට යටත්ව දේශපාලන මණ්ඩලයට බලය ඇත.

**18. විධායක සභාව සහ එහි සංයුතිය**

18.1 ආසන මධ්‍ය සංවිධානවල සභාපති, ලේකම් සහ භාණ්ඩාගාරික විධායක සභාව පැවැත්වීමට දින 14 කට පෙර ආසන මධ්‍ය සංවිධානයේ මෙම තනතුරුවල ඇඹිණිවක් පැවතියහොත් විධායක සභාවට සහභාගි වන නියෝජිතයා වශයෙන් මෙම ආසන මධ්‍ය සංවිධානයේ නිලධාරීන් 9 දෙනා අතුරින් අයෙකු ආසන මධ්‍ය සංවිධානයේ අනුමැතිය ඇතිව විධායක සභාවට සහභාගි විය හැක.

18.2 දිස්ත්‍රික් සංවිධාන කමිටු ලේකම්වරු

- 18.3 (i) ශ්‍රී ලංකා මහජන තරුණ සම්මේලනයෙන් තෝරා විවනු ලබන නියෝජිතයන් 15 දෙනෙකු
- (ii) ශ්‍රී ලංකා මහජන කාන්තා සම්මේලනයෙන් තෝරා විවනු ලබන නියෝජිතයන් 15 දෙනෙකු

- (iii) ශ්‍රී ලංකා මහජන වෘත්තීය සමිති සම්මේලනයෙන් තෝරා වචනු ලබන නියෝජිතයන් 08 දෙනෙකු
- (iv) ශ්‍රී ලංකා මහජන රජයේ වෘත්තීය සමිති සම්මේලනයෙන් තෝරා වචනු ලබන නියෝජිතයන් 04 දෙනෙකු
- (v) ශ්‍රී ලංකා මහජන හිඤ්ඤ සංවිධානයේ තෝරා වචනු ලබන නියෝජිතයන් 05 දෙනෙකු
- (vi) ශ්‍රී ලංකා මහජන ගොවි සම්මේලනයෙන් තෝරා වචනු ලබන නියෝජිතයන් 06 දෙනෙකු
- (vii) ශ්‍රී ලංකා මහජන ශිෂ්‍ය සම්මේලනයෙන් තෝරා වචනු ලබන නියෝජිතයන් 04 දෙනෙකු
- (viii) ශ්‍රී ලංකා මහජන සංස්කෘතික සංවිධානයෙන් තෝරා වචනු ලබන නියෝජිතයන් 04 දෙනෙකු
- (ix) ශ්‍රී ලංකා මහජන වෛද්‍ය සංවිධානයෙන් නියෝජිතයන් දෙදෙනෙකු
- (x) ශ්‍රී ලංකා මහජන නීතිඥ සංවිධානයෙන් නියෝජිතයන් දෙදෙනෙකු
- (xi) ශ්‍රී ලංකා මහජන ධීවර සංවිධානයෙන් නියෝජිතයන් දෙදෙනෙකු
- (xii) ශ්‍රී ලංකා මහජන ගුරු සංවිධානයෙන් නියෝජිතයන් හිදෙනෙකු
- (xiii) ශ්‍රී ලංකා මහජන ගොවි සම්මේලනයෙන් නියෝජිතයින් දෙදෙනෙකු
- (xiv) ශ්‍රී ලංකා මහජන උපාධිධාරී සංවිධානයේ නියෝජිතයින් හිදෙනෙකු

- 18.4 පක්ෂයේ සියලුම පාර්ලිමේන්තු මන්ත්‍රීවරු සහ පළාත් සභා මන්ත්‍රීවරු
- 18.5 පළාත් පාලන ආයතන සභිකවරු
- 18.6 දේශපාලන මණ්ඩලය විසින් පත් කරනු ලබන සාමාජිකයන් 25 දෙනෙකු
- 18.7 සියලුම මධ්‍යම කාරක සභිකයන්
- 18.8 පක්ෂ ව්‍යවස්ථාවේ 11.4 යටතේ පත්කරණු ලබන තාවකාලික සංවිධායකවරුන් හා 15.9 යටතේ පත්කරණු ලබන උපදේශක මණ්ඩලයේ සාමාජිකයින්



**19. විධායක සභාවේ බලතල හා වගකීම් :**

- 19.1 පක්ෂයේ ජාතික නියෝජිත සම්මේලනයෙන් ගන්නා ලද තීරණ ක්‍රියාත්මක කිරීම සඳහා පක්ෂයේ මධ්‍යම කාරක සභාව සහ දේශපාලන මණ්ඩලය විසින් ගන්නා ලද ක්‍රියා මාර්ග විමර්ශනයට ලක්කිරීම, ඒ ගැන ඵලදායී විවේචනයක් ඇතිකිරීම. පක්ෂ සම්මේලන තීරණ ක්‍රියාත්මක කිරීමට මග පෙන්වීම සහ දායකවීම.
- 19.2 රටතුළ පවතින දේශපාලන තත්ත්වය අනුව පක්ෂයේ ක්‍රියාමාර්ග පක්ෂ ප්‍රතිපත්ති පදනම අනුව මෙහෙයවීම සඳහා මධ්‍යම කාරක සභාවට උපදෙස් ලබාදීම.
- 19.3 පක්ෂයේ සංවිධානාත්මක සමහිය පවත්වාගෙන යාම සඳහා ද, පක්ෂය ජනතාව තුළ ප්‍රචලිත කිරීම සඳහා පක්ෂ කටයුතු පුළුල් ලෙස ජනතා ව තුළට ගෙනයාම පිළිබඳව යෝජනා සහ අදහස් ඉදිරිපත් කිරීම. එසේ ඉදිරිපත් කරනු ලබන යෝජනා විධායක සභා රැස්වීමට දෙසතියකට පෙර පක්ෂයේ ප්‍රධාන ලේකම් වෙත ඉදිරිපත් කළ යුතුය.
- 19.4 පක්ෂයේ නියෝජිත සම්මේලනය පැවැත්වීමට නියමිත දිනට දෙමසකට පෙර විධායක සභා රැස්වීම පැවැත්වීම සහ ජාතික සම්මේලනය සාර්ථක කිරීම සඳහා සුදුසු ක්‍රියා මාර්ග සහ යෝජනා ඉදිරිපත් කිරීම.
- 19.5 විධායක සභාව යටත් පිරිසෙයින් හයමසකට වරක් රැස්විය යුතුය.
- 19.6 රටේ දේශපාලනයේ හෝ රටේ හදිසි තත්ත්වයක් පවතින අවස්ථාවකදී විධායක සභාවේ සාමාජිකයන්ගෙන් තුනෙන් එකක සාමාජිකත්වයක් විසින් ලිඛිත ඉල්ලීමක් කළවිට එසේ විධායක සභා රැස්වීමක් කැඳවීමට පක්ෂයේ මධ්‍යම කාරක සභාව බැඳී සිටී.

**20. ජාතික නියෝජිත සම්මේලනය :**

- 20.1 ජාතික නියෝජිත සම්මේලනය පක්ෂයේ ඉහළම බල අධිකාරිය හා සංවිධානය වේ. ජාතික නියෝජිත සම්මේලනයේ තීරණ අවසාන තීරණය වේ.
- 20.2 ජාතික නියෝජිත සම්මේලනය තුන්වසරකට වරක් කැඳවිය යුතුය. එහි කාලය තුළ සම්මේලනය කැඳවීම වළක්වන හේතු හෝ තත්ත්වයන්ගෙන් බාධක හෝ ඇතොත් එක් වසරකට නොවැඩි කාලයකට ජාතික සම්මේලනය කැඳවීම කල් දැමීමට මධ්‍යම කාරක සභාවට බලය ඇත.
- 20.3 පක්ෂයේ මධ්‍යම කාරක සභාව විසින් ජාතික නියෝජිත සම්මේලනය කැඳවිය යුතුය. පක්ෂයේ මුළු සාමාජිකත්වයෙන් අඩකට නොඅඩු පිරිසක් විසින් කරනු ලබන ලිඛිත ඉල්ලීමක් අනුව ජාතික සම්මේලනය කැඳවීමට මධ්‍යම කාරක සභාව බැඳී සිටී. එසේ කරනු ලබන ඉල්ලීමට හේතු ලිඛිතව ඉදිරිපත් කළ යුතුය.
- 20.4 ජාතික නියෝජිත සම්මේලනය කැඳවනු ලබන දින, ස්ථානය, එහි න්‍යාය පත්‍රය, ජාතික සම්මේලනයට නියෝජිතයන් තෝරා පත්කර ගත යුතු පදනම සහ ආකාරයද මධ්‍යම කාරක සභාව විසින් තීරණය කල යුතුය. කෙසේ වුවද, මධ්‍යම කාරක සභාව විසින් සකස් කරනු ලබන ජාතික නියෝජිත සම්මේලනයේ න්‍යාය පත්‍රය එහි ජාතික නියෝජිත සම්මේලනයේ අනුමැතියට යටත්ව ක්‍රියාත්මක විය යුතුය.
- 20.5 ජාතික නියෝජිත සම්මේලනයට නියෝජිතයන් තෝරා පත්කර ගත යුත්තේ සමස්ත පක්ෂ සාමාජිකත්වය සහ සංවිධාන නියෝජනය වන ආකාරයෙනි.
- 20.6 ජාතික සම්මේලනයට සහභාගි වන නියෝජිතයන්ගෙන් මධ්‍යම කාරක සභිකයන් වශයෙන් තේරී පත්වීමට සුදුසුකම් ඇත්තේ ජාතික සම්මේලනය පැවැත්වෙන දිනට හය මසකට පෙර පක්ෂ

- 20.7 ජාතික සම්මේලනය කැඳවීමට යටත් පිරිසෙයින් සහිත හතරකට පෙර න්‍යාය පත්‍රය ප්‍රධාන කෙටුම්පත්වල වාර්තා පිටපත් පක්ෂ සංවිධානවලට යැවිය යුතුය.
- 20.8 කෙටුම්පත්, වාර්තා , න්‍යාය පත්‍රයට යෝජනා හා ව්‍යවස්ථා සංශෝධන, ජාතික සම්මේලනය පැවැත්වෙන දිනට දෙසතියකට පෙර මධ්‍යම කාරක සභාව වෙත ඉදිරිපත් කළ යුතුය.

**21. ජාතික නියෝජිත සම්මේලනයේ සංයුතිය :**

21.1 ආසන මධ්‍ය සංවිධානවලින් එකී ආසන මධ්‍ය සංවිධාන වල නිලධාරීන් 09 දෙනා ඇතුළුව එකී ආසන මධ්‍ය සංවිධානවලින් තෝරා පත් කරගන්නා නියෝජිතයන් 25 දෙනෙකුද,

- 21.2 (i) ශ්‍රී ලංකා මහජන තරුණ සම්මේලනයෙන් තෝරාගත් නියෝජිතයන් 25 දෙනෙකුට නොවැඩි සාමාජිකයන්ද,
  - (ii) ශ්‍රී ලංකා මහජන කාන්තා සම්මේලනයෙන් තෝරාගත් නියෝජිතයන් 25 දෙනෙකුට නොවැඩි සාමාජිකාවන්ද
  - (iii) ශ්‍රී ලංකා මහජන වෘත්තීය සමිති සම්මේලනයෙන් තෝරාගත් 20 දෙනෙකුට නොවැඩි සාමාජිකයන්ද,
  - (iv) ශ්‍රී ලංකා මහජන රජයේ වෘත්තීය සමිති සම්මේලනයෙන් තෝරාගත් 15 දෙනෙකුට නොවැඩි සාමාජිකයන්ද,
  - (v) අනුබද්ධ සංවිධානයකින්, එක් සංවිධානයකින් තෝරාගත් 15 දෙනෙකුට නොවැඩි සාමාජිකයන්ද,
  - (vi) සම්මේලනයට පෙර පැවැති දේශපාලන මණ්ඩලය විසින් නම් කරනු ලබන තීරණයෙන් නියෝජිතයන් 25 දෙනෙකුට නොවැඩි (ජන්ද බලය නොමැති)
- ජාතික නියෝජිත සම්මේලනයේ නියෝජිතයන් වශයෙන් සහභාගි වනු ඇත.

21.3 ආසන මධ්‍ය සංවිධාන පිහිටුවා නොමැති ආසන බල ප්‍රදේශවල පිහිටුවා ඇති ක්‍රියාකාරී කමිටු විසින් එක් ආසන බල ප්‍රදේශයකින් නියෝජනය විය යුතු නියෝජිත ගණන මධ්‍යම කාරක සභාව විසින් තීරණය කරනු ඇත.

සාමාජිකත්වය ලබාගෙන ඇති සාමාජිකයන්ට පමණි.

21.4 මධ්‍යම කාරක සභාවේ ආසන බල ප්‍රදේශ හෝ අනුබද්ධ සංවිධාන නියෝජනය නොකරන සියළුම මධ්‍යම කාරක සභිකයන්ද ජාතික නියෝජිත සම්මේලනය නියෝජනය කරනු ඇත.

21.5 ඉහත සඳහන් ප්‍රතිපාදන යටතේ නියෝජනය නොවන විහේන් ජාතික සම්මේලනය තුළ නියෝජනය වියයුතු ජන කොටස් නියෝජනය කිරීම සඳහා 10 දෙනෙකුට නොවැඩි නියෝජිත සංඛ්‍යාවක් පත්කිරීමට ජාතික නියෝජිත සම්මේලනයට පෙර පැවැත්වෙන අවසාන මධ්‍යම කාරක සභාවට බලය ඇත.

**22. ජාතික නියෝජිත සම්මේලනයේ බලතල සහ අයිතිවාසිකම් :**

22.1 ජාතික නියෝජිත සම්මේලනයේ න්‍යාය පත්‍රය හා ස්ථාවර නියෝග සම්මත කිරීම.

22.2 පක්ෂයේ වැඩ පිළිවෙල ප්‍රතිපත්ති හා දේශපාලන ක්‍රියාමාර්ග හා පක්ෂයේ ව්‍යවස්ථාව සම්මත කිරීම හා අවශ්‍ය පරිදි සංශෝධනය කිරීම

22.3 ජාතික නියෝජිත සම්මේලනය විසින් පක්ෂයේ මධ්‍යම කාරක සභාවට 87 දෙනෙකු තෝරා පත්කර ගැනීම.

**23. විශේෂ ජාතික නියෝජිත සම්මේලනය**

23.1 ජාතික නියෝජිත සම්මේලන දෙකක් අතරතුර කාලපරිච්ඡේදය තුළදී විශේෂ ජාතික නියෝජිත සම්මේලනයක් කැඳවීමට මධ්‍යම කාරක සභාවට බලය ඇත. විශේෂ ජාතික නියෝජිත සම්මේලනයේ තීරණ ක්‍රියාත්මක කිරීමට සියළුම පාක්ෂිකයන් බැඳී සිටී.

23.2 විශේෂ ජාතික නියෝජිත සම්මේලනයක් කැඳවීමේදී ජාතික නියෝජිත සම්මේලනයක් කැඳවන ප්‍රතිපාදන අනුගමනය කළ යුතු වුවත්, අවශ්‍ය පරිදි වෙනස්කම් කිරීමට මධ්‍යම කාරක සභාවට බලය ඇත.

23.3 සාකච්ඡා සම්මේලන කැඳවීමට මධ්‍යම කාරක සභාවට බලය ඇත. එකී කැඳවීමේ පදනම තීරණය කිරීමේ බලය මධ්‍යම කාරක

**24. විනය කමිටුව**

24.1 විනය කමිටුව පක්ෂයේ මධ්‍යම කාරක සභාව විසින් පත් කළ යුතුය. මෙම කමිටුව මධ්‍යම කාරක සභාවෙන් නොවන ජ්‍යෙෂ්ඨයින් තිදෙනෙක්ගෙන් සමන්විත විය යුතුය.

**25. විනය පාලනය**

25.1 විනය සම්බන්ධයෙන් කටයුතු කිරීමේදී එහි අරමුණ විය යුත්තේ පක්ෂයේ හා සංවිධාන වල සමගිය ඇති කිරීමෙන් පක්ෂයේ ප්‍රතිපත්ති ක්‍රියාකාරීත්වය හා ස්ථාවරත්වය සහතික කිරීමත් සහ දේශපාලන හැඩගැස්ම සංවර්ධනය කිරීමත්ය.

25.2 පක්ෂයේ ඕනෑම සංවිධානයකට හෝ සාමාජිකයකුට විරුද්ධව විනයානුකූලව ක්‍රියාකිරීමේ අයිතිය මධ්‍යම කාරක සභාවට තිබේ.

25.3 විනය විරෝධීව කටයුතු කරනු ලැබ ඇති සාමාජිකයකුට හෝ සංවිධානයකට විරුද්ධව පරීක්ෂණ කටයුතු පවත්වන බව හා එසේ පවත්වනු ලබන දිනය, වේලාව සහ ස්ථානය මෙම සාමාජිකයාට හා සංවිධානයට එල්ල වී ඇති චෝදනා ද පරීක්ෂණයට යටත් පිරිසෙයින් සති දෙකකට පෙර අදාල සාමාජිකයාට හා/ හෝ සංවිධානයට දැන්විය යුතුය. කෙසේ වුව ද, සාමාජිකයා හා/ හෝ සංවිධානය පරීක්ෂණයට නොපැමිණ ඇතොත් පිළිගත හැකි හේතු නොමැතිව හෝ එසේ නොපැමිණෙන බව සාධාරණ හේතු ඇතිව දන්වා නොමැති නම් හෝ එක් සාමාජිකයාගේ හා/ හෝ සංවිධානයට විරුද්ධව ඒක පාර්ශවිකව පරීක්ෂණයක් මධ්‍යම කාරක සභාව විසින් පත්කරනු ලබන විනය කමිටුවට කරගෙන යා හැකිය.

25.4 පක්ෂයේ සංවිධානයක සමගිය හා/ හෝ දේශපාලන ප්‍රතිරූපය කෙරෙහි බරපතල විනය විරෝධී ක්‍රියා පිළිබඳ චෝදනා මත අදාල පක්ෂ සාමාජිකයාගේ හා/ හෝ පක්ෂ සංවිධානයේ ක්‍රියාකාරීත්වය/ සාමාජිකත්වය අත්හිටුවීමට මධ්‍යම කාරක සභාවට බලය ඇත. කෙසේ වුවද එසේ සාමාජිකත්වය හා/ හෝ ක්‍රියාකාරීත්වය අත්හිටුවීමෙන් මසක් ඇතුළත විනය පරීක්ෂණය ආරම්භ කළ යුතුය. තුන්මසක් තුළදී විනය පරීක්ෂණ පවත්වා අවසන් කළ යුතුය.

සභාව සතුය.

25.5 තමන්ට විරුද්ධව ගන්නා ලද විනය තීන්දුවට විරුද්ධව මධ්‍යම කාරක සභාවට අභියාචන කිරීමේ අයිතිය සෑම සාමාජිකයකුටම හා/ හෝ සංවිධානයකට තිබේ.

25.6 මධ්‍යම කාරක සභාව විසින් දෙනු ලබන තීන්දුව අවසාන තීන්දුව වේ.

**26. පක්ෂ සාමාජිකත්වය අහෝසි කිරීම**

26.1 පිළිගත හැකි හේතුවක් නොමැතිව තමන් අයත් පක්ෂ සංවිධානයේ එක දිගට රැස්වීම් තුනකට සහභාගි වීමට අසමත් වන ඕනෑම සාමාජිකයකුගේ පක්ෂ සාමාජිකත්වය අහෝසි වී ඇති සේ සැලකිය යුතුය. එහෙත් එසේ පක්ෂ සාමාජිකත්වය අහෝසි වී ඇතැයි සැලකෙන බවට තීරණයක් ගැනීමට පෙර අදාල සාමාජිකයාට සති දෙකක් තුළදී පිළිගත හැකි හේතුවක් හෝ සතුටුදායක පැහැදිලි කිරීමක් ඉදිරිපත් කරන ලෙස ඔහුට හෝ ඇයට අදාල පක්ෂ සංවිධානය විසින් දැනුම් දිය යුතුය. එසේ නියමිත කාලය තුළදී පිළිගත හැකි පිළිතුරක් ඉදිරිපත් කිරීමට අපොහොසත් වුවහොත් සිය පක්ෂ සාමාජිකත්වය අහෝසි වූ හැටියට සලකන බවට අදාළ පක්ෂ සංවිධානය විසින් මධ්‍යම කාරක සභාවට දැනුම් දිය යුතුය. සාමාජිකත්වය පිළිබඳ අවසාන තීරණය ගනු ලැබිය යුත්තේ මධ්‍යම කාරක සභාවටය.

26.2 පක්ෂයෙන් ඉල්ලා අස්වන ඕනෑම සාමාජිකයකු ඒ සඳහා ඉදිරිපත් කරන හේතු හෝ අදහස් අදාල සංවිධානයට ලැබීමෙන් පසු මේ ගැන සලකා බලා දෙසතියක් තුළදී පිළිතුරු දිය යුතුය. මේ පිළිබඳව මධ්‍යම කාරක සභාවට දැනුම් දිය යුතු අතර අවසාන තීරණය මධ්‍යම කාරක සභාව සතු වේ.

**27. සාමාජිකයන් හා පක්ෂ සංවිධානයන්ගේ විනය පැවැත්වීම**

පහත සඳහන් හේතු මත සාමාජිකයකුට හෝ පක්ෂ සංවිධානයකට හෝ විරුද්ධව විනයානුකූලව ක්‍රියා කළ යුතුය.

- 27.1 7 වන වගන්තියේ සඳහන් සාමාජිකයකුගේ වගකීම් හා යුතුකම් ඔහු/ඇය විසින් පැහැර හැරීම හා/ හෝ ඊට පටහැනිව ක්‍රියා කිරීම.
- 27.2 පක්ෂ ප්‍රතිපත්ති හා ව්‍යවස්ථාව උල්ලංඝනය වන අන්දමින් කටයුතු කිරීම
- 27.3 පක්ෂ තීරණ ක්‍රියාත්මක කිරීම ප්‍රතික්ෂේප කිරීම හා/ හෝ පැහැර හැරීම
- 27.4 කඩාකප්පල්කාරී හා කල්ලිවාදී කටයුතු වල යෙදීමෙන් පක්ෂයේ සමගියට හා ස්ථාවර නාවයට පටහැනි වන සේ ක්‍රියා කිරීම
- 27.5 පක්ෂයේ අරමුදල්/සම්පත් හා දේපල වැරදි ලෙස පරිහරණය කිරීම.
- 27.6 පක්ෂයට අපකීර්තිය ගෙන දෙන පුද්ගලික හෝ සමාජ හැසිරීම
- 27.7 පක්ෂය ඉදිරියේ අවංක හා සත්‍යගරුක නොවීම
- 27.8 පක්ෂ සාමාජිකයන්ට විරුද්ධව අවලාද ප්‍රචාරය කිරීම හෝ ඒ සඳහා අනුබල දීම
- 27.9 පක්ෂයේ තීරණය අනුව පිළිගත හැකි හේතු නොදක්වා නියමිත මුදල් ගෙවීම ප්‍රතික්ෂේප කිරීම හෝ එසේ වගකීම් මගහැරීම

**28. සාමාජිකයන්/ සංවිධානකරු විරුද්ධව විනයානුකූලව ක්‍රියාකිරීම හා දඬුවම්**

- 28.1 අවලාද කිරීම හා/ හෝ
- 28.2 පක්ෂ අභ්‍යන්තරයේ දෝෂ දර්ශනයට ලක්කිරීම හා / හෝ .
- 28.3 පක්ෂයේ දරන ලද තනතුරුවලින් ඉවත් කිරීම හා/ හෝ පක්ෂ සංවිධානයක තනතුරකට පත්වීමේ අයිතිය අවුරුදු තුනක (නොවැඩි නිශ්චය කරන ලද කාලයකට අත්හිටුවීම හා/ හෝ
- 28.4 හය මාසයකට නොවැඩි නිශ්චය කරන ලද කාලපරිච්ඡේදයකට සාමාජිකත්වය අත්හිටුවීමට හෝ
- 28.5 පක්ෂ සාමාජිකත්වයෙන් නෙරපීම සහ පක්ෂ සාමාජික ලේඛනයෙන් ඔහුගේ / ඇයගේ නම ඉවත් කිරීම හෝ
- 28.6 පක්ෂ සංවිධානයක් නම් විය විසුරුවා හැරීම හෝ ප්‍රතිසංවිධානය කිරීම

**29. මුදල් කාරක සභාව**

- 29.1 පක්ෂයේ සභාපති හෝ නියෝජ්‍ය සභාපති වරයෙකු, ප්‍රධාන ලේකම් භාණ්ඩාගාරක ඇතුළු මුදල් කාරක සභාවක් මධ්‍යම කාරක සභාව විසින් පත්කළ යුතුයි.
- 29.2 පක්ෂයට ලැබෙන සියළුම මුදල් සඳහා භාණ්ඩාගාරක විසින් හෝ භාණ්ඩාගාරක නොමැති අවස්ථාවලදී දේශපාලන මණ්ඩලය විසින් නම්කර ඇති අයෙකු විසින් කුවිතාන්සි නිකුත් කළ යුතුය. විධිමත් ලෙස පොත් පත් පවත්වාගෙන යා යුතුය.
- 29.3 පක්ෂ සාමාජික මුදල් අයකර ගැනීම සඳහා මුදල් වර්ෂය අවසාන වීමට සතියකට පෙර සාමාජිකයන් වෙත දැන්වීමට භාණ්ඩාගාරක ක්‍රියා කළ යුතුය. අඛණ්ඩව සාමාජික මුදල් ලබා ගැනීම සඳහා විධිමත් ක්‍රියා මාර්ගයක් භාණ්ඩාගාරක විසින් සකස් කළ යුතුය. මුදල් වර්ෂය ලෙස සෑම වසරකම නොවැම්බර් මස 31 සිට ඊළඟ වර්ෂයේ නොවැම්බර් 31 දක්වා මුදල් වර්ෂය ලෙස සැලකිය යුතුය.
- 29.4 පක්ෂ කටයුතු සඳහා අරමුදලක් පිහිටුවීමට අවශ්‍ය යෝජනා සහ සැලසුම් සකස් කොට මධ්‍යම කාරක සභාවේ අනුමැතිය ඇතිව ක්‍රියාත්මක කිරීමට මුදල් කාරක සභාවට බලය ඇත.
- 29.5. බැංකු ගිණුම් මුදල් ගනුදෙනු කිරීම, සභාපති හෝ සභාපති වෙනුවට නියෝජ්‍ය සභාපතිවරයෙකු හෝ ප්‍රධාන ලේකම් හා භාණ්ඩාගාරක යන දෙදෙනෙකුගේ අත්සනින් විය යුතුය.
- 29.6 මුදල් කාරක සභාවේ අනුමැතිය ඇතුළුව වැදිනෙදා වියදම් සඳහා මුදල් ප්‍රමාණයක් භාණ්ඩාගාරක විසින් තබා ගත යුතුය. භාණ්ඩාගාරක විසින් මාස්පතා අදාළ අයවැය ලේඛනයක් පක්ෂයේ දේශපාලන මණ්ඩලය වෙත ඉදිරිපත් කළ යුතුය.
- 29.7 ගණන් පරීක්ෂකවරයෙකු විසින් සකස් කරන ලද සම්පූර්ණ අයවැය වාර්තාවක් මුදල් කාරක සභාව විසින් මධ්‍යම කාරක සභාව මගින් ජාතික නියෝජිත සම්මේලනයේ අනුමැතිය සඳහා



ඉදිරිපත් කළ යුතුය.

**30. පක්ෂයේ වංචල හා නිශ්චල දේපළ**

30.1 පක්ෂයේ සභාපති, ප්‍රධාන ලේකම්, භාණ්ඩාගාරික හා මධ්‍යම කාරක සභාව විසින් පත්කරනු ලබන තවත් තුන්දෙනෙක්ගෙන් පක්ෂයේ දේපල භාරකාර මණ්ඩලය සමන්විත වන්නේය.

30.2 පක්ෂයේ මධ්‍යම කාරක සභාවේ තීරණය අනුව පක්ෂය සතු හා පක්ෂයට සතුවන කවරාකාර හෝ නිශ්චල/වංචල දේපල විකිණීම, උකස් තැබීම/ ගැනීම, කුලියට දීම/ ගැනීම, බදු දීම/ ගැනීම මිලදී ගැනීම භාරකාර මණ්ඩලයේ සාමාජිකයන් අතර පක්ෂයේ සභාපතිගේ හා ප්‍රධාන ලේකම්ගේ අත්සනින් කළ යුතුය.

**31. ව්‍යවස්ථා සංශෝධනය කිරීම හා ඒ පිළිබඳ අර්ථනිරූපණය කිරීම**

31.1 ව්‍යවස්ථා සංශෝධනය කිරීමේ හෝ නව ව්‍යවස්ථාවක් සම්මත කිරීමේ අයිතිය ජාතික නියෝජිත සම්මේලනයකට හෝ විශේෂ ජාතික නියෝජිත සම්මේලනයකට පැවරේ.

31.2 ව්‍යවස්ථා සංශෝධන හෝ නව ව්‍යවස්ථාවක් සම්මත කිරීම සඳහා ජාතික නියෝජිත සම්මේලනයට සහභාගි වන නියෝජිත පිරිසකගෙන් 50% කට වැඩි සංඛ්‍යාවක් කැමැත්ත දිය යුතුය.

32. පක්ෂයේ යම් කටයුත්තක් සඳහා මෙම ව්‍යවස්ථාවෙන් අවශ්‍ය ප්‍රතිපාදනයන් සඳහන් නොවන්නේ නම් ඒ පිළිබඳ විධානයක් කිරීමට, මෙම ව්‍යවස්ථාවේ යම් ප්‍රතිපාදනයක ව්‍යාකූලත්වයක් ඇත්නම් හෝ අපහැදිලි තත්වයක් ඇත්නම් හෝ යම් යම් ප්‍රතිපාදනවල පරස්පර විරෝධී තත්වයක් ඇත්නම් හෝ යම් ප්‍රතිපාදනයක අර්ථ නිරූපණය දෙසාකාරයක් වන්නේ නම් මධ්‍යම කාරක සභාව ඒවා ගැන දෙන තීරණය අවසාන තීරණය වන්නේය.

**33. ඝන පූර්ණය**

පක්ෂයේ ජාතික නියෝජිත සම්මේලනය සහ විශේෂ ජාතික නියෝජිත සම්මේලන රැස්වීම් හැර, පක්ෂයේ අතිතුව සියලුම සංවිධාන වන ඝන පූර්ණය අදාල සංවිධානයේ සාමාජිකත්වයෙන් 1/3 ක් විය යුතුය.